

# மாநாட்டில் கி.வீரமணி தலைமையுரை!

5ஆம் பக்கத் தொடர்ச்சி

அது ஒரு பக்கத்தில் இருந்தாலும், ஒரே ஒரு செய்தி என்னவென்றால், யார் இருந்தாலும், இல்லாவிட்டாலும், இந்த இயக்கத்தினுடைய பணி தொடர்ந்து கொண்டே இருக்கும்.

அண்ணாவிற்குப் பிறகு கலைஞர் வந்தார்; கலைஞருடைய ஆட்சியை எப்படியாவது ஒழிக்கவேண்டும் என்று நினைத்தார்கள் தடுமாறி நின்றவர்கள்.

ஆனால் கலைஞர் அவர்கள், “பாராட்டிப் போற்றி வந்த பழைமைவோகம், ஈரோட்டுப் புகம்பத்தால் இடியுது பார்!” என்று சொல்லி, இடித்துக் காட்டியவர்.

**அரசு மரியாதை தந்த கலைஞர்!**

அதன் காரணமாகத்தான் “அனைத்து ஜாதியினரும் அர்ச்சகர் சட்டம்.” அண்ணாவினுடைய ஆட்சியின் சாதனைகளைச் சொன்னார்கள். “ஆட்சியே பெரியாருக்குக் காணிக்கை” என்று சொன்னார் அண்ணா அவர்கள்.

அறிவாசான் தலைவர் பெரியார் அவர்கள் மறைந்த போது, “என்னை ஆளாக்கிய தலைவருக்கு, சுயமரியாதை இயக்கத்தைத் தோற்றுவித்த தலைவருக்கு, அரசு மரியாதை கொடுக்கவேண்டும்” என்று சொன்ன நேரத்தில், அரசு அதிகாரிகள் அச்சுறுத்தினார்கள் அவர்களுடைய கடமையைச் செய்தார்கள்.

“ஒருவேளை உங்களுடைய ஆட்சிக்கு ஆபத்து ஏற்பட்டால் என்னாவது?” என்று கேட்டனர்.

உடனே கலைஞர் அவர்கள், “பெரியாருக்கு அரசு மரியாதை கொடுத்ததால் என்னுடைய ஆட்சியை நான் இழந்தேன் என்றால், அதைவிட எனக்கு பேறு வேறு எதுவுமில்லை” என்றார்.

**கற்பாறை மீது கடப்பபட**

**கருங்கோடலே!**

எனவேதான், வடக்கே இருந்து வருகின்றவர்களுக்குச் சொல்கிறோம் எங்களை, இந்தத் திராவிட இயக்கத்தவர்களை மிரட்டிப் பார்க்காதீர்கள்; அச்சுறுத்திப் பார்க்காதீர்கள். ஆட்களைப் பிடித்து, கூலிப்படைகளைக் கொண்டு வந்து இந்த ஆட்சியைக் கவிழ்த்துவிடலாம்; தோற்கடித்துவிடலாம் என்று நினைக்காதீர்கள்.

இது கற்பாறைமீது கடப்பபட கருங்கோடலை இதை அசைக்க முடியாது உங்களைல்ல.

நீங்கள் வெறும் மணல்மேடுகள்; நீங்கள் சாதாரணமானவர்கள்!

முதலமைச்சர் அவர்களே, மாண்புமிகு செயல்திறன் உள்ள உலகத்தை யே திரும்பிப் பார்க்க வைத்துள்ள மாண்புமிகு முதலமைச்சர் அவர்களே, மாண்புமிகு முதலமைச்சர் அவர்களே, பெரியார் பிறந்த நாளை, “சமூக நீதி நாள்” என்று அறிவித்து, “அனைவருக்கும் அனைத்துத்” என்று உறுதிமொழி எடுக்கச் சொன்ன முதலமைச்சர் அவர்களே, காலங்காலமாக உங்களுக்கு நன்றி செலுத்தக் கடமைப்பட்டு இருக்கின்றது தமிழினம்.

தமிழினம் அடிக்கடி நன்றியை மறந்து போகின்ற ஓர் இனம். அந்த இனத்திற்கு உங்களுடைய உழைப்பு, இன்றும் உழைப்பு, நாளைபும், என்னைக்கும் இருக்கவேண்டும் என்பதற்குத்தான், இதோ நாங்கள் இருக்கிறோம்.

**உங்கள் வேலை “என்டரி”**

**எங்கள் வேலை “சென்டரி”**

எங்கள் வேலை, கோட்டைக்குள்ளே போவது அல்ல; எங்களுடைய வேலை, கோட்டைக்குள்ளே உங்களை மீண்டும் அனுப்புவது கோட்டைக்குள்ளே நீங்கள் தான், 2026 ஆம் ஆண்டிற்குப் பிறகும் போகப் போகிறீர்கள்.

ஒரு நூறாண்டு, பல நூற்றாண்டு களின் வரலாற்றை அடைக்கப் போகிறது.

ஆகவேதான், உங்கள் வேலை ‘என்டரி’ (Entry) எங்களுடைய வேலை ‘சென்டரி’ (Sentry) அவ்வளவு வுதான்.

நாங்கள் வெளியே நிற்போம், எல்லையில் ராணுவ அதிகாரிகள், துப்பாக்கியை ஏந்திக் கொண்டு நிற்பார்கள். அவர்களுக்கு விழிகள் நன்றாகத் திறந்திருக்கும். எங்கே, யார் ஓட்டைப் போடுகிறார்கள்? எங்கே யார் வருகிறார்கள்? என்று கழுகுப் பார்வையோடு பார்த்துக் கொண்டிருப்பார்கள்.

அந்தப் பார்வைதான், கருஞ்சட்டைக்காரனுடைய உயிர்க்கடமை!

அதைத்தான் தீர்மானமாக இன்றைக்கு வழித்தெக்கின்றோம்.

ஜப்பான், சிங்கப்பூர், லண்டனில் பெரியாரை முழங்கும் முதலமைச்சர்

பெரியாரை உலக மயமாக்கும் எங்களுடைய பணியை நம்முடைய பணியை இன்றைக்கு நீங்கள் முன் கொடுத்துச் செல்கிறீர்கள் பெரியாரை உலகமயமாக்குவதற்கு நீங்கள் தயாராகிக் கொண்டிருக்கிறீர்கள். அதற்கு அச்சாரம்தான், ஜப்பானிலே முழங்கினீர்கள்; சிங்கப்பூரிலே முழங்கினீர்கள்; லண்டன் ஆக்ஸ்போர்டு பல்கலைக்கழகத்தில் முழங்கினீர்கள். சுயமரியாதை இயக்கத்தைத் தொடங்கும்போது தந்தை பெரியார் சொன்னார், “இது ஒரு சிறிய எஞ்சின்; இது ஓர் ஊரோடு நிற்காது உலகத்திற்கே வழிகாட்டும்” என்றார்.

பெரியார் உலகமயமாகிக் கொண்டிருக்கின்ற இந்தக் காலகட்டத்தில், 2026 ஆம் ஆண்டிலும் நீங்கள் கோட்டைக்குள்ளே போகவேண்டும். அது உங்களுக்காக அல்ல எங்களுக்குக்காக அல்ல மக்களுக்காக அல்ல. ஓட்டு எண்ணிக்கை தேர்தல் அல்ல; சமூகத்தைக் காக்கின்ற தேர்தல்! வருகின்ற தேர்தல் என்பது வெறும் ஓட்டு எண்ணிக்கை தேர்தல் அல்ல நண்பர்களே!

**வெற்றி தோல்வியைக்**

**கணிக்கின்ற தேர்தல் அல்ல!**

நம்முடைய தலைவர்கள் உழைத்து, திராவிட இயக்கம் பாடுபட்டுத் தந்ததே சமூகநீதி

திராவிட இயக்கம் பாடுபட்டு, தலைவர் தந்தை பெரியார் அவர்கள் தந்தார்களே, அந்தச் சுயமரியாதை உணர்வு அந்த சமூக வாப்ப்பு, பெண்களுக்குச் சுயவாப்ப்பு, சம உரிமை, இவற்றை மையலாம் காட்டுகின்ற தேர்தல்!

அம்பேத்கர் சொன்னார், சமத்துவம் என்று சொல்லும்போது, ஆங்கிலத்தில் ஈக்குவாலிட்டி என்று போட்டார்கள்.

ஒப்பற்ற முதலமைச்சர் அவர்களுடைய திராவிட மாடல் ஆட்சியின் சாதனையின் தனிச் சிறப்பு என்ன தெரியுமா தோழர்களே, சமத்துவம்தான் முதல் கட்டம்.

இதுதான் திராவிட மாடல் ஆட்சியினுடைய தனித்தன்மை, தனிச்சிறப்பு! அடுத்தகட்டம், சமத்துவத்தோடு அல்ல. பெண்களுக்கு அதிகாரமளித்து, அவர்களுக்கு 50 விழுக்காடு கொடுத்து, அவர்களை அமர வைக்கவேண்டிய இடத்தில், அமர வைக்கின்ற ஒரே ஆட்சி இந்தியாவிலேயே இந்த ஆட்சியைத் தவிர, வேறு எந்த ஆட்சி?

**“மானம்” அறிவு உரிமை ஆட்சி!**

எனவேதான், மனுதர்மக்கார்கள், மனுவின் மைந்தர்கள், வருணாசிரமத்தின் வாரிசுகள் இந்த ஆட்சி மீண்டும் வரக்கூடாது என்று நினைக்கிறார்கள்.

இந்த ஆட்சி மீண்டும் வரவேண்டும் என்று நாங்கள் ஏன் நினைக்கின்றோம்?

எங்களுக்கு மானத்தைத் தருகின்ற ஆட்சி!

எங்களுக்கு அறிவைத் தருகின்ற ஆட்சி!

எங்களுக்கு உரிமைகளைத் தருகின்ற ஆட்சி! நான் தலைகுனிய விடமாட்டேன் என்று சொல்லி, சமரசம் செய்துகொள்ளாத ஒரு முதலமைச்சர் இருக்கின்றார் என்றால், இந்தியாவிலேயே திராவிட மாடல் முதலமைச்சர்தான் என்கின்ற பெருமையை நீங்கள் பெற்றிருக்கிறீர்கள்.

எனவே, உங்களுக்குத் துணையாக இருப்பதுதான் எங்கள் வேலை!

இனி, ஆறு மாதத்திற்கு எங்களுக்கு எந்த வேலையும் கிடையாது.

எனக்கு 93 வயது என்றெல்லாம் சொன்னார்கள். அது எனக்கு நினைவிற்கு வராது, வரவும்கூடாது.

என் நினைவிற்கு வரவேண்டியது கொள்கை எதிரிகள் அவர்களுடைய குதர்க்கங்கள்; அவர்கள் உருவாக்கலாம் என்று நினைக்கின்ற குடி படை பாட்டாளங்கள் என்ன செய்தாலும், இந்த ஆட்சியைக் காக்க புகழ் நாடாத, பதவி நாடாத, நன்றி பாராட்டாத இந்த இயக்கம் தன்னுடைய பணிகளைச் செய்யும்.

பெரியாரை உலகமயமாக்குகின்ற பணி எங்கள் பணி;

எங்கள் பணி பிரச்சாரம். எங்களுக்குத் தெரிந்தது இரண்டேதான்!

ஒன்று பிரச்சாரம், இன்னொன்று போராட்டம்!

**உங்களைப் பாதுகாப்பதுதான்**

**எங்களுடைய வேலை**

போராட்டமும், பிரச்சாரமும் கடிசை ரத்தில் உள்ள பெண்களுக்களைப் போல ஓடிக்கொண்டிருக்கும்.

அப்படிப்பட்ட சூழ்நிலையில், உங்க

ளைப் பாதுகாப்பதுதான் எங்களுடைய வேலை.

உங்களுக்கென்றால், தனிப்பட்ட ஒரு முத்துவேல் கருணாநிதி ஸ்டாலின் என்பவரையல்ல. ‘திராவிட மாடல்’ என்ற காலங்காலமாக, பல்லாயிரக்கணக்கான, ஆயிரங்காலத்துப் பயிராகப் போற்றிப் பாதுகாக்கவேண்டிய ஓர் அற்புதமான முதலமைச்சரெத்தான்.

அவருடைய ஆட்சி மீண்டும் வந்தது என்று சரித்திரத்தினுடைய பொன்னேடுகளில் மீண்டும் இணைக்கப்பட வேண்டும்.

அதற்காக ஒன்றைச் சொல்லி, என்னுரையை முடிக்கின்றேன்.

இங்கே பல தீர்மானங்களை நிறைவேற்றி இருக்கின்றோம். அதில் கடைசித் தீர்மானமானதின் ஒரு பகுதியை மட்டும் படிக்கின்றேன்.

“திராவிட இயக்கக் கொள்கையில், சிறிதும் சமரசம் செய்துகொள்ளாமல், ஒன்றிய பா.ஜ.க. அரட்சோடு கொள்கைப் போராட்டத்தை நடத்தி, பெருளாத இடப்பாடுகளுக்கும் ஈடுகொடுத்து, எல்லாத்துறைகளிலும் இந்தியாவில் முதன்மை மாநிலமாகத் தமிழ் நாட்டை நிர்மாணித்து, உலகத்தாரின் பாராட்டைப் பெற்று, நிகரில்லா ஆட்சியை நடத்தி, சாதனைக்கு ஓர் சரித்திரப் புகழ் ஆட்சி புரியும் திராவிட மாடல் சமூக முன்னிட்டு, போக்குவரத்து அரசின் சாதனைகளை இந்தியாவும் கடந்து, உலகநாடுகள் வியந்து, போற்றி, பாராட்டிக் கொண்டிருக்கின்றன.

இதைக் கண்டு அவர்களால் பொறுத்துக் கொள்ள முடியவில்லை. இந்த வெற்றிகளை அவர்களால் ஏற்றுக்கொள்ள முடியவில்லை.

ஆரியம் நினைத்தது கலைஞர் மறைந்துவிட்டார், அந்த இடத்தில் வெற்றிடம் என்று.”

**வெற்றிடம் அல்ல கற்றிடம்!**

வெற்றிடம் என்று, இவர் வருவதற்கு முன்னர் சொன்னார்கள். நாங்கள்தான் சொன்னோம், தாய்க்கழகம் தான் பிரகடனப்படுத்தியது “அிடப் பேதைகளே, வெற்றிடம் அல்ல; இதுதான் இனிமேல் கற்றிடம், கற்றிடம், கற்றிடம்” என்று சொன்னோம்.

அந்தக் கற்றிடத்தை, நீங்கள் இன்றைக்குப் பெறும் கட்டடமாக எழுப்பியிருக்கிறீர்கள். பள்ளியாக இருந்தது; கல்சேர்த்து மொத்தமாக 14,268 பேருருக்கும், பிற ஊர்களிலிருந்து மேற்கண்ட நாட்களுக்கு 6,110 சிறப்பு பேருருகள் என ஆக மொத்தம் 20,378 பேருருகள் இயக்கப்படுகின்றன.

இந்த ஆட்சியை அசைத்துவிடலாம், விஷமப் பிரச்சாரங்களைச் செய்யலாம் என்று நினைத்துக் கொண்டு, எங்கெங்கோ இருக்கின்றவர்களை அழைத்து நீங்கள் வேவு பார்க்காதீர்கள். அது நடக்காது; நடக்கவும் விடமாட்டோம்.

இது பெரியார் மண்! தமிழ் மண்! மானத்தைச் சொல்லிக் கொடுக்கின்ற மறவர் மண்!

உரிமைக்காகப் போரிடுகின்ற மண்!

தலைகுனிய விடமாட்டோம் என்று சொல்லி, ஆயிரம் போர்களை வென்றெடுக்கக் கூடிய ஓர் அற்புதமான வீரகாவியம் படைக்கக்கூடிய, ஒரு தளபதியாக நின்று ஆட்சி நடத்தக்கூடிய மண்!

எனவே, உங்களுக்காகப் பணியெய்கிறோம் என்பதல்ல; இந்த இனம் காப்பாற்றப்படவேண்டும்.

அது வெறும் தேர்தலுக்காக அல்ல நண்பர்களே! தலைமுறை தலைமுறையாக, நம்முடைய தலைவர்கள் பெற்றுத் தந்ததை, தலைவர்கள் கற்றுத்தந்ததை நாம் பாதுகாப்பது மட்டுமல்ல, அதனை வளர்க்கவேண்டும்.

உங்களுக்கு என்றைக்கும் துணையாக இருப்போம்!

இதைத்தவிர, வருகின்ற 2026 ஆம் ஆண்டு நடைபெறவிருக்கின்ற தேர்தல் முடிந்து, நூறாண்டு காலம் வாழ்க இந்த ஆட்சி என்று, இதே மண்ணில் வெற்றி விழாவை நடத்துவோம்!

இன்றைக்கு எப்படி சுயமரியாதை இயக்கத்திற்கு வெற்றி விழாவோ அது போல, நீங்கள் பெறுகின்ற வெற்றியை, விழாவாக இந்த மண்ணில் அனைவரும் கொண்டாட்டுவோம்!

அதற்கு ஆயத்தமாவோம்! ஆயத்தமாவோம்!!

எதிரிகள், உதிரிகளாக வேண்டும்.

நம்முடைய உணர்வுகள் ஒப்பற்ற முறையில் இருக்கவேண்டும்.

முடியுமா? என்று நினைக்காதீர்கள். முடிந்தாகவேண்டும்.

முடிப்போம் என்று சொல்லி, விடைவழிகிறேன்.

வாழ்க பெரியார்! வளர்க் சுயமரியாதை இயக்கம்!

இவ்வாறு திராவிடர் கழகத் தலைவர் கி.வீரமணி அவர்கள் தலைமை உரையாற்றினார்.



தலைமைச் செயலகத்தில் நேற்று முன்தினம் (06.10.2025) போக்குவரத்து மற்றும் மின்சாரத் துறை அமைச்சர் எஸ்.எஸ். சிவசங்கர் தலைமையில் எதிர்வரும் 2025-ஆம் ஆண்டு தீபாவளி திருநாளை முன்னிட்டு, போக்குவரத்துத் துறையின் சார்பில் மேற்கொள்ளப்படும் சிறப்பு ஏற்பாடுகள் மற்றும் சிறப்பு பேருந்துகள் இயக்கம் குறித்த ஆலோசனைக் கூட்டம் நடைபெற்றது. இக்கூட்டத்தில் அரசு உயர் அலுவலர்கள் கலந்து கொண்டனர்.

**முதல்வர் உத்தரவின் பேரில் - தீபாவளியை முன்னிட்டு - சொந்த ஊர்களுக்குச் செல்வதற்கு**

**பொதுமக்களுக்கு வசதியாக - 20,378 பேருந்துகள் இயக்கம்!**

**அமைச்சர் சா.சி.சிவசங்கர் அறிவிப்பு!**

சென்னை, அக். 8 - தமிழ்நாடு முதலமைச்சர் அவர்களின் உத்தரவின் பேரில், 2025 - தீபாவளி பண்டிகையை முன்னிட்டு, பொது மக்கள் தங்களின் சொந்த ஊர்களுக்கு செல்வதற்கு வசதியாக, 20,378 பேருந்துகள் இயக்கப்படுகின்றன. போக்குவரத்து மற்றும் மின்சாரத் துறை அமைச்சர் சா.சி.சிவசங்கர் என தெரிவித்துள்ளார்.

முதலமைச்சர் அவர்களின் உத்தரவின் பேரில், 2025-ஆம் ஆண்டு வரும் தீபாவளி பண்டிகையை முன்னிட்டு, போக்குவரத்துத் துறையின் சார்பில் மேற்கொள்ளப்படும் சிறப்பு ஏற்பாடுகள் மற்றும் சிறப்பு பேருந்துகள் இயக்கம் குறித்த ஆலோசனைக் கூட்டமானது, போக்குவரத்து மற்றும் மின்சாரத் துறை அமைச்சர் சா.சி.சிவசங்கர் தலைமையில், நேற்று (06/10/2025) தலைமைச் செயலகத்தில் நடைபெற்றது.

கூட்டம் நிறைவுற்றதும் - போக்குவரத்துத் துறை அமைச்சர் செய்தியாளர்கள் னிடம் தெரிவித்ததாவது: தீபாவளி பண்டிகையை முன்னிட்டு, வரும் 16/10/2025 முதல் 19/10/2025 வரையில், சென்னையிலிருந்து தினசரி இயக்கக் கூடிய 2,092 பேருந்துகளுடன் 5,900 சிறப்புப் பேருந்துகள் என நாள்கு நாட்களுக்கும் சேர்த்து மொத்தமாக 14,268 பேருந்துகளும், பிற ஊர்களிலிருந்து மேற்கண்ட நாட்களுக்கு 6,110 சிறப்பு பேருந்துகள் என ஆக மொத்தம் 20,378 பேருந்துகள் இயக்கப்படுகின்றன.

முன்பதிவு செய்து கொள்ள நடைமுறையில் உள்ள இணையதள வசதியான TNSIC OFFICIAL APP மற்றும் WWW.TNSIC.IN போன்ற இணைய தளங்கள் மூலமாகவும் முன்பதிவு செய்து கொள்ள வசதி ஏற்படுத்தப்பட்டுள்ளது.

**பயணிகளின் வசதிக்காக 24x7 கட்டுப்பாட்டு அறை**

தமிழ்நாடு அரசு போக்குவரத்துக் கழக பேருந்துகளின் இயக்கம் குறித்து அறிந்து கொள்வதற்கும் மற்றும் இயக்கம் குறித்து

தீபாவளி பண்டிகை முடிந்த பின்னர், பிற ஊர்களிலிருந்து சென்னைக்கு, வரும் பயணிகளுக்காக 21/10/2025 முதல் 23/10/2025 வரையில், தினசரி இயக்கக் கூடிய 2,092 பேருந்துகளுடன் 4,253 சிறப்புப் பேருந்துகளும் ஏனைய பிற முக்கிய ஊர்களிலிருந்து பல்வேறு ஊர்களுக்கு 4,600 என ஆக மொத்தம் 15,129 பேருந்துகளும் இயக்கப்படுகின்றன.

**வழித்தட மாற்றம் கா மற்றும் இதர வாகனங்கள்**

கார் மற்றும் இதர வாகனங்களில் செல்வோர், போக்குவரத்து நெரிசலை தவிர்க்கும் பொருட்டு, தாம்பரம், பெருங்கடத்துர் வழியாக செல்வதை தவிர்த்து பழைய மாமல்லபுரம் சாலை (OMR), கேள்மபாக்கம், திருப்போளூர், செங்கல்பட்டு அல்லது வண்டலூர் வெளிச்சுற்று சாலை (VANDALUR OUTER RING ROAD), கேள்மபாக்கம், திருப்போளூர், செங்கல்பட்டு சாலை வழியாக செல்லுமாறு கேட்டுக் கொள்ளப்படுகிறார்கள்.

**முன்பதிவு வசதி**

முன்பதிவு செய்து கொள்ள நடைமுறையில் உள்ள இணையதள வசதியான TNSIC OFFICIAL APP மற்றும் WWW.TNSIC.IN போன்ற இணைய தளங்கள் மூலமாகவும் முன்பதிவு செய்து கொள்ள வசதி ஏற்படுத்தப்பட்டுள்ளது.

**பயணிகளின் வசதிக்காக 24x7 கட்டுப்பாட்டு அறை**

தமிழ்நாடு அரசு போக்குவரத்துக் கழக பேருந்துகளின் இயக்கம் குறித்து அறிந்து கொள்வதற்கும் மற்றும் இயக்கம் குறித்து

புகார் தெரிவிப்பதற்கு ஏதுவாக, 94450 14436 என்ற தொலைபேசி எண்ணை (24x7) மணி நேரமும் தொடர்பு கொள்ளுமாறு கேட்டுக்கொள்ளப்படுகிறது. மேலும், ஆர்.என்.பேருந்துகளில் அதிக கட்டணம் வசூல் செய்தல் உள்ளிட்ட புகார்களுக்கு 1800 425 6151 (TOLL FREE NUMBER) மற்றும் 044 24749002, 04426280445, 044 26281611 என்ற தொலைபேசி எண்களை தொடர்பு கொள்ளுமாறும் கேட்டுக் கொள்ளப்படுகிறது. இதுமட்டுமின்றி, பயணிகளின் நலன் கருதி, கிளாம்பாக்கம் பேருந்து நிலையத்தில் அமைக்கப்பட்டுள்ள கட்டுப்பாட்டு அறை (CONTROL ROOM) 24 மணி நேரமும் செயல்படும்.

மேலும், பேருந்து நிலையங்களுக்கு வருகை தரும் பயணிகள் பேருந்து மற்றும் வழித்தடம் குறித்த விவரங்களை அறிந்து கொள்ள ஏதுவாக பல்வேறு இடங்களில் தகவல் மையங்கள் (MAY I HELP YOU) அமைத்திட நடவடிக்கை எடுக்கப்பட்டுள்ளது. பொதுமக்கள் சிரமமின்றி பயணிக்க முன்பதிவு வசதியினை பயன்படுத்தி பாதுகாப்பான முறையில் பயணம் செய்யுமாறு கேட்டுக் கொள்ளப்படுகிறார்கள்.

**இணைப்புப் பேருந்துகள்**

பொதுமக்களின் வசதிக்காக கோயம்பேடு புரட்டித் தலைவர் டாக்டர் எம். ஜி.ஆர். பேருந்து நிலையத்திலிருந்து மேற்கூறிய இரண்டு பேருந்து நிலையங்களுக்கும் செல்ல ஏதுவாக மாநகர் போக்குவரத்துக் கழகத்தின் சார்பில் தினசரி இயக்கப்படும்

பேருந்துகளுடன் 150 இணைப்புப் பேருந்துகள் 24 மணி நேரமும் இயக்கப்படும்.

இவ்வாறு அமைச்சர் சா.சி.சிவசங்கர் குறிப்பிட்டார்.

இக்கூட்டத்தில் போக்குவரத்துத் துறை அரசு முதன்மைச் செயலாளர் சுஞ்சோங்கம் ஜட்க் சிரு, போக்குவரத்துத் துறை ஆணையர், திருமதி. ஆர். கஜலக்ஷ்மி, செயலாளர், நெடுஞ்சாலை துறை, Dr. ஆர்.செல்வராஜ், சிறப்பு செயலாளர், போக்குவரத்துத் துறை, திருமதி. ஆர். வில்லி, கூடுதல் தலைமைச் செயலாளர், வீட்டுவசதி மற்றும் நகர்புறமேம்பாட்டுத் துறை, திருமதி. காகர் ளாஷ்மா, கூடுதல் போக்குவரத்து ஆணையர் காவல் துறை, தாம்பரம், திருமதி. மகேஷ்வரி, இ.கா.ப., மேலாண் இயக்குநர், மாநகரப் போக்குவரத்துக் கழகம், டி.பிரபு சங்கர், உறுப்பினர் செயலாளர், சென்னை, ஒருங்கிணைந்த பெருநகர போக்குவரத்து ஆணையர், ஐ. ஜெயக்குமார், IRTS., அரசு விரைவுப் போக்குவரத்துக் கழக மேலாண் இயக்குநர், ஆர். டோகன், பி.இ., எம்.பி.ஏ., டாக்டர் கலைஞர் மு. கருணாநிதி பேருந்து முனையம் கிளாம்பாக்கம், நிர்வாக அலுவலர் (DRO), (CMDA), பால்பிரின்சிலி, காவல்துறை உயர் அலுவலர்கள், அரசுத் துறை அலுவலர்கள் தனி அலுவலர், தேசிய நெடுஞ்சாலை துறை அலுவலர்கள், மற்றும் அனைத்து அரசு போக்குவரத்துக் கழக மேலாண் இயக்குநர்கள் கலந்து கொண்டனர்.



அரியலூர் மாவட்டம் அரியலூர் நகரில் உள்ள அருள்மிகு ஆலந்துரையார் கோயிலில் திருத்தேரோட்டம் 83 ஆண்டுகளுக்கு பிறகு நடைபெற்ற விழாவில் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கலந்துகொண்டு திருத்தேரினை வடம் பிடித்து இழுத்து துவக்கி வைத்தார். உடன் மாவட்ட ஆட்சியர் பொ. ரத்தினசாமி, ஈட்டமன்ற உறுப்பினர் கு.சின்னப்பா, நகர்மன்ற தலைவர் சாந்தி கலைவாணன், நகர் மன்ற துணைத் தலைவர் கலியமூர்த்தி, நகர கழக செயலாளர் இரா.முருகேசன் மற்றும் அரசு அலுவலர்கள், பக்தகோடிகள், கழக நிர்வாகிகள், பொதுமக்கள் பலரும் கலந்துகொண்டனர்.



மயிலாடுதுறை மாவட்டம் குத்தாலம் ஒன்றியம் ஸ்ரீகண்டபுரம் கிராமத்தில் மருத்துவம் மற்றும் மக்கள் நலவாழ்வுத் துறை சார்பில் ‘நலம் காக்கும் ஸ்டாலின்’ திட்ட மருத்துவ முகாமினை மயிலாடுதுறை மாவட்ட கழக செயலாளரும், பூழ்புகார் ஈட்டமன்ற உறுப்பினருமான நிவேதா எம்.முருகன்.மயிலாடுதுறை மாவட்ட ஆட்சித் தலைவர் எஸ்.ஸ்ரீகாந்த் ஆகியோர் தொடங்கி வைத்து, காப்பிணி பெண்களுக்கு ஊட்டச்சத்து பெட்டகத்தை வழங்கினார்கள். உடன் குத்தாலம் மேற்கு ஒன்றிய கழக செயலாளர் ஏ.ஆர்.ராஜகுமாரத்திலும் மற்றும் ஊரக நலப்பணிகள் இணை இயக்குநர் பாண்டிமதி, சுகாதார பணிகள் துணை இயக்குநர் அஜீத் பிரபுமார், வட்டாட்சியர் ராஜரத்தினம் மற்றும் பலர் உள்ளனர்.